

«Тасдиқ мекунам»

Ректори Донишгоҳи давлатии Бохтар
ба номи Носири Хусрав
д.и.т. профессор Курбонзода М.Р.



01 2026 с.

ХУЛОСАИ

Донишгоҳи давлатии Бохтар ба номи Носири Хусрав

Чаласаи ғайринавбатии васеи якҷояи кафедраҳои андоз ва андозбандӣ ва молияи Донишгоҳи давлатии Бохтар ба номи Носири Хусрав оид ба диссертатсияи Исоев Аслиддин Шамсудинович мавзӯи: «Такмили усулҳои танзим ва идоракунии хавфҳо дар ташкилотҳои маблағгузори хурд», ки барои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17 – Молия, муомилоти пулӣ ва қарз пешниҳод шудааст.

Дар рафти иҷрои диссертатсия Исоев Аслиддин Шамсудинович унвонҷӯи кафедраи андоз ва андозбандии Донишгоҳи давлатии Бохтар ба номи Носири Хусрав ба шумор мерафт.

Соли 2010 ба Донишгоҳи давлатии Бохтар ба номи Носири Хусрав ба ихтисоси менеҷмент дар соҳаи иҷтимоӣ дохил шуда, соли 2014 донишгоҳи номбурдaro хатм намуд. Исоев Аслиддин Шамсудинович соли 2014 ба зинаи магистратураи Донишгоҳи давлатии Бохтар ба номи Носири Хусрав аз рӯйи ихтисоси менеҷмент дар соҳаи иҷтимоӣ дохил шуда, соли 2016 хатм намудааст.

Фаъолияти меҳнатии худро соли 2016 ҳамчун ассистенти кафедраи андоз ва андозбандии факултети менеҷменти Донишгоҳи давлатии Бохтар ба номи Носири Хусрав оғоз намудааст. Солҳои 2019-2022 ба ҳайси омӯзгори кафедраи фаъолияти гумрукии факултети гумрук ва таҳлили иқтисодии Донишгоҳи давлатии Бохтар ба номи Носири Хусрав фаъолият намудааст. Инчунин, аз соли 2023 то ҳол ба ҳайси муовини директори коллеҷи саноат ва хизматрасониҳои иҷтимоии шаҳри Леваканти ДБССТ фаъолият намуда истодааст.

Мавзӯи таҳқиқотии диссертатсионии Исоев Аслиддин Шамсудинович дар чаласаи Шурои олимони Донишгоҳи давлатии Бохтар ба номи Носири Хусрав аз 30-юми октябри соли 2020, №418-фа тасдиқ гардидааст. Инчунин бо қарори Шурои олимони Донишгоҳи давлатии Бохтар ба номи Носири Хусрав аз 30.01.2024 №6 мавзӯ ва роҳбари илмӣ Исоев Аслиддин Шамсудинович, бинобар пеш омадани зарурияти истехсолӣ, иваз шудааст.

Рохбари илмӣ: Убайдуллоев Ф.К.— номзади илмҳои иқтисодӣ, мудири кафедраи муносибатҳои молиявӣ-қарзии байналхалқии Донишгоҳи давлатии молия ва иқтисоди Тоҷикистон.

Унвончу имтиҳонҳои номзадиро аз фанни забони хориҷӣ (англисӣ) (15.06.2021) бо баҳои 4 (хуб), таърих ва фалсафаи илм (14.02.2024) бо баҳои 4 (хуб), ва имтиҳони таҳассусӣ аз рӯйи ихтисоси 08.00.07— Молия, муомилоти пулӣ ва қарз (14.06.2026) бо баҳои 5 (аъло) дар Донишгоҳи давлатии молия ва иқтисоди Тоҷикистон супоридааст.

Диссертатсияи Исоев Аслиддин Шамсуддинович дар ҷаласаи ғайринавбатии васеи якҷояи кафедраҳои андоз ва андозбандӣ ва молияи Донишгоҳи давлатии Бохтар ба номи Носири Хусрав ба таври ошкоро аз 30 январи соли 2026, суратҷаласаи №6 муҳокима гардид.

Ба диссертатсия аз ҷониби муқарризон баҳои мусбат дода шуда ва ба ҳимоя тавсия карда шуд.

Дар натиҷаи муҳокимаи диссертатсия дар мавзӯи «**Такмили усулҳои танзим ва идоракунии хавфҳо дар ташкилотҳои маблағгузори хурд**» чунин хулосаҳо бароварда шуд:

Тавсифи умумии таҳқиқот

Баҳои кори иҷрошуда. Дар шароити имрӯза яке аз механизмҳои фаъоли рушди иқтисодиёти иҷтимоии давлат тичорати хурд буда, он ҳамчун бахши мустақил на танҳо барои суботи иқтисодиёт, балки барои таҳкими бозори молиявӣ муҳим аст. Табиист, ки барои равнақи тичорати хурд захираҳои фаровони молиявӣ зарур мебошанд ва дастрасии соҳибкорон ба ин захираҳо нишондиҳандаи муҳимми иқтисодии рушди соҳибкорӣ дар кишвар аст. Новобаста аз он, ки асоси фаъолияти ташкилотҳои молиявӣ қарзиро амалиёт бо муносибатҳои бо пул алоқаманд ташкил медиҳад, дар ин самт як қатор муаммову мушкилотҳои хатарафзо, ки онро дар низоми бонкӣ хавфҳои бонкӣ меноманд, ҷой дорад. Аз ин лиҳоз, набудани механизми муосири идоракунии хавф бо печидагиҳои ҷаҳони муосир ҳамроҳ сурат гирифта, яке аз душворихоҳе мебошад, ки ташкилотҳои маблағгузори хурд ҳангоми фаъолият ба он дучор меоянд. «...Дар айни замон танзим ва идоракунии хавфҳо дар фаъолияти ҳаррӯзаи ташкилотҳо қарзӣ, аз ҷумла дар самти маблағгузори хурд, бо назардошти диверсификатсияи афзорҳои қарздиҳии ташкилотҳои дахлдор», ки дар Стратегияи миллии фарогирии молиявии кишвар зикр шудааст, муҳтарамтар мегардад. Чунинчун гуфта мешавад, ки: «...Айни замон механизмҳои дурусти таҳияшуда барои тақсими хавфҳо вуҷуд надоранд. Яке аз чунин механизмҳо метавонад кафолати қарзҳо бошад. Механизми таъмини кафолати қарзҳо дар Ҷумҳурии Тоҷикистон соли 2013 ба сифати Фонди кафолати қарзҳои Тоҷикистон таъсис дода шуд. Ин

ташкilotи байналмилалӣ бо дафтари марказӣ дар ш. Берлини Ҷумҳурии Федеративии Германия хизматрасониҳои мушаххасро барои баҳши молиявии Ҷумҳурии Тоҷикистон якҷо бо дастгирии техникӣ бо мақсади беҳсозии дастрасии маблағгузорӣ барои ССХМ пешниҳод мекунад. Аммо амали механизми мазкур маҳдуд боқӣ мемонад, зеро то ҳол танҳо 3 бонк ва 3 ТМХро бо хизматрасониҳои худ фаро гирифтааст. Барои вусъат додани истифодаи механизми тақсимои хавфҳо тақмили заминаи меъёрии ҳуқуқӣ ва инфрасохтори ниҳодӣ зарур мебошад», Сарфи назар аз мавқеи ҳудро бо нишондиҳандаҳои мусбии фаъолият пайдо намудани ташкилотҳои маблағгузори хурд дар шароити гузариш ба равандҳои печидаи ҷаҳонишавӣ дар самти техника ва технологияҳои муосир, диверсификатсияи амалиёт ба самтҳои гуногун маънои афзудани хавф, бавучудоии ҳолатҳои пешбининашударо дорад ва бо рушди технологияи муосир эҳтимолияти афзудани номгӯи хавфҳои ташкилотҳои номбаршуда низ зиёдтар мегардад. Дар ин робита, идоракунии хавф дар ташкилотҳои маблағгузори хурд ва роҳҳои пешгирии он яке аз масъалаҳои асосист, ки ба он таваҷҷуҳи махсус зоҳир карда мешавад. Бо вучуди муҳимму саривақтӣ будани мавзуи мазкур, зарурати таҳияи таърифи илман асоснок доир ба он, муаммоҳои марбут ба равандҳои идоракунии хавфҳо ва шинохти онҳо дар ташкилотҳои маблағгузори хурд низ аҳамияти махсус пайдо намуда истодааст. Дар бозори имрӯзаи бонкӣ ташкилотҳои маблағгузори хурд яке аз рақибоне махсуб меёбанд, ки ба таркиби амалиёт ва хизматрасониҳои бонкӣ дар бозори бонкӣ таъсир мерасонанд. Ва ин таъсиррасонӣ метавонад як омили дигари афзоиши хавфҳо дар ин муҳит гардад. Ҳамаи ин ба он боис мегардад, ки зарурати таҳқиқи мавзуи интихобшударо, асоснокии интихоби илмӣ ва муҳтавои таҳқиқотро нишон медиҳанд.

Дарачаи эътимоднокии натиҷаҳо. Муаллиф мавзуи таҳқиқот, нақшаи мантиқии диссертатсия, мақсад ва вазифаҳои онро дар заминаи дақиқии маълумот, коркарди омории натиҷаҳои таҳқиқот ва омӯзиши таҷрибаи хориҷӣ муайян намудааст. Маводҳои илмӣ нашргардидаи олимони ватанӣ ва хориҷӣ, инчунин мақолаҳои илмӣ интишорнамудаи муаллиф дар маҷаллаҳои гуногуни илмӣ эътимоднокии таҳқиқотро тасдиқ менамояд. Хусолаву пешниҳодҳои дар рисолаи илмӣ овардашуда бо маълумоти омӯрӣ ва дигар сарчашмаҳои расмӣ таҳқиқшуда асоснок карда шудааст.

Мақсади таҳқиқот аз таҳлили асосҳои назариявӣ ва татбиқи амалии системаҳои идоракунии хавфҳо дар ташкилотҳои маблағгузори хурд бо мақсади муайян кардани тамоюлҳо ва имкониятҳои муосир барои муносибгардонии он ба шароити муосир иборат мебошад.

Навгониҳои илмӣ таҳқиқот дар он зоҳир меёбад, ки дар кори илмӣ идоракунии хавф дар ташкилотҳои маблағгузори хурд дар шароити имрӯза, ки ба нишондодҳои асосии зерин алоқаманданд, ба таври мураттаб мавриди таҳқиқ қарор дода шудаанд: - дар натиҷаи банизомдарории дидгоҳҳои илмӣ мавҷуда оид ба механизмҳои танзим ва идоракунии хавфҳои иқтисодӣ дар ташкилотҳои маблағгузори хурд чунин таърифи такмилёфта пешниҳод шудааст: «Хавфҳо дар ташкилотҳои маблағгузори хурд омилҳои эндогенӣ ва экзогенӣ мебошанд, ки бо табиати тағйирёбанда ва номуайяни худ фарқ карда, қодиранд ба ҳолати молиявӣ, самаранокии фаъолият ва нуфузу эътибори ташкилоти маблағгузори хурд пайомадҳои номатлуб расонанд»; идоракунии хавфи қарзӣ, амалиётӣ, хавфҳои стратегию бозорӣ дар ташкилоти таҳқиқшаванда гурӯҳбандӣ гардида, унсурҳои калидии низоми мазкур аз мавқеи илмӣ таҳлилу тафсир шудаанд;

- дар заминаи таҳлилу омӯзиши нишондиҳандаҳои фаъолияти ташкилотҳои маблағгузори хурд, динамикаи онҳо, хавфи муфлисшавии ташкилотҳои маблағгузори хурд, шумораи қарзгирон, дар таҳқиқот ҳаҷми бақияи қарзҳои хурд, тақсимоти онҳо вобаста ба бахшҳои иқтисодиёт ва шаклҳои моликият, сохтори сандуқи қарзӣ ва инчунин вазъи кунунии низоми муқовимат бо хавфҳо мавриди ташҳиси ҳамаҷониба ва асосноккунии илмӣ қарор гирифтаанд; - дар заминаи таҳлил ҷиҳати коҳиш додани хавфҳои асъорӣ ва истифодаи ҳосилаҳои (деривативҳои) воситаҳои молиявӣ барои идоракунии экспозитсияи асъор дар ташкилотҳои маблағгузори хурд самаранокии ҳечиронӣ исбот ва мувофиқи мақсад будани истифодаи усулҳои метчинг зимни арзёбии хавфҳо ва неттинг, яъне соддакунонии амалиёти молиявӣ таъкид карда шудааст; - суғуртакунонии хавфҳо дар ташкилотҳои маблағгузори хурд тавассути истифода аз афзорҳои муассир, ба монанди суғуртаи хавфи асъорӣ, таъминоти кадрӣ ва равобити зич бо ширкатҳои ватании суғурта, суғуртакунонӣ аз эҳтимолияти хавфҳои киберӣ, суғуртаи қортҳои хизматрасонӣ ҳамчун механизми идоракунӣ ва имкониятҳои кам намудани хавф дар ташкилотҳои маблағгузори хурд тавсия карда шуд. Суғуртаи хавфҳо, худсуғуртакунӣ ва захираҳо барои ҷуброни хавф, диверсификатсия, тақсимоти хавф, истифода аз усули ҳечиронӣ, таъсиси фондҳои махсусгардонидашуда барои идоракунии хавфҳо ба сифати тавсияҳои илман асоснок пешниҳод гардиданд.

Нуктаҳои ба ҳимоя пешниҳодшавандаи диссертатсия:

хавфҳои ташкилотҳои мазкур баъзе мулоҳизаҳои муаллифӣ, аз қабилӣ ба инobatгирии собиқаи начандон дури шуравӣ, менталитети аҳоли, ки аз муносибати нодуруст ба захираҳои пулӣ бармеояд, хусусиятҳои баъзе асноди меъёрии ҳукукии Ҷумҳурии Тоҷикистон илова карда шуда, зарурати таваҷҷуҳи бештар ба хавфҳои вобаста ба тағйирёбии мавсимии даромади аҳоли ва ноустувории авзои сиёсӣ иқтисодии кишварҳои шарикони рушд собит шудааст; - муқаррар карда шудааст, ки ноқомили механизми амалкунандаи идоракунии хавфҳо дар ташкилотҳои маблағгузори хурди Тоҷикистон вучуд дошта, рушд наёфтани низоми идоракунӣ бо маҷмуи омилҳои ба ҳам алоқаманди институтсионалӣ ва иқтисодӣ вобаста буда, маҳдуд будани захираҳои молиявӣ ба ТМХ имкон намедихад, ки қарорҳои пешрафтаи технологӣ ҷорӣ ва таҳлилгарони соҳавиро ҷалб намуда, моделҳои пешгӯии иқтисодӣ-математикиро, ки метавонанд ба тағйирёбии бозор сареътар воқуниш нишон диҳанд, татбиқ намоянд. Нишон дода шудааст, ки мушкилоти хос сатҳи пасти тахассуси кормандон, набудани нармафзори махсус ва миқдори нокифояи маълумот барои гузаронидани таҳлили сифатии хавфҳо мебошанд; - маълум карда шудааст, ки истифодаи воситаҳои ҳосилшудаи молиявӣ ва усулҳои неттинг дар ТМХ Тоҷикистон бо сабаби рушди нокифояи бозорҳои молиявӣ ва ҳиссаи зиёди ҳисоббаробаркуниҳои нақдӣ маҳдуд мебошад, аммо, барои ТМХ-ҳои калон бо сандуқи гуногуни қарзҳо, истифодаи ин воситаҳо метавонад хавфҳои асрорро ба таври назаррас коҳиш диҳад; баррасии нақши суғурта дар идоракунии хавфҳои ТМХ ҷумҳурӣ нишон дод, ки суғурта дар ТМХ метавонад барои пӯшонидани хавфҳои қарзӣ, хавфҳои аз даст додани амвол ва инчунин масъулияти касбӣ самаранок истифода шавад, аммо, рушди бозори суғурта дар кишвар бо қобилияти пасти пардохти аҳоли ва сатҳи нокифояи эътимод ба ширкатҳои суғуртавӣ боздошта мешавад; - собит шудааст, ки дар байни зарурати густариш додани дастрасӣ ба қарз барои аҳоли, ки фарогирии молиявиро зиёд мекунад, аз як тараф, ва аз тарафи дигар, талаботҳои қатъии БМТ оид ба коҳиш додани хавфҳо, тазод дида мешавад, механизми ташкилӣ-иқтисодии таъмини устувории молиявии ташкилотҳои таҳқиқшаванда дар заминаи концепсияи ҳамгирошудаи афзорҳои сегона, яъне, интиқоли хавфҳо тавассути суғуртақунонӣ, безаргардонии омехта ва фишорсанҷиши сенариявӣ асоснок ва пешниҳод шудааст. Безаргардонии омехта ҳамчун равиши муттаҳидсозии методҳои усулан мутафовити пешгирии хавфҳои дохилию берунӣ, бозорию маъмурӣ пешниҳод шудааст, ки дар якҷоягӣ самарани синергетикӣ дода метавонанд.

Аҳамияти назариявӣ ва амалии таҳқиқот аз он иборат аст, ки он қарорҳои олимони маъруфи ватанӣ ва хориҷиро оид ба идоракунии хавфҳо дар

ташкilotҳои маблағгузори хурдро дар бар гирифтааст. Ҳангоми баррасии мавзӯ муаллиф ба равияҳои концептуалӣ, ки дар монографияҳои илмӣ, маводи конференсияҳои илмӣ-амалӣ, ҳисоботи илмии марказҳои намоёни илмӣ баён гардидаанд, инчунин ба қонунҳо, стратегияву барномаҳои Ҷумҳурии Тоҷикистон таъя намудааст. Хулоса ва тавсияҳои дар таҳқиқоти диссертатсионӣ овардашударо дар фаъолияти амалӣ ҳангоми дастгирии давлатӣ оид ба идоракунии хавфҳо дар фаъолияти ташкilotҳои маблағгузори хурд ба таври васеъ истифода бурдан мумкин аст. Онҳоро инчунин мақомоти иҷроияи Бонки миллии Тоҷикистон барои тақмили қонунгузорӣ ва таҳияи тадбирҳо дар идоракунии хавфҳо дар фаъолияти ташкilotҳои маблағгузори хурд истифода бурда метавонанд. Дигар ин, ки маводи таҳқиқотро ҳангоми хондани лексияҳо оид ба курси «Фаъолияти бонкӣ», «Идоракунии хавфҳо», «Бозори молиявӣ», ҳамчунин ҳангоми хондани маърузаҳо дар курси махсус оид ба идоракунии хавфҳо дар ташкilotҳои маблағгузори хурд дар муасисаҳои таҳсилоти олии касбӣ истифода бурдан мумкин аст.

Дарачаи эътимоднокии натиҷаҳои таҳқиқот. Хулоса ва натиҷаҳои диссертатсияи мазкур аз ҷониби ташкilotҳои маблағгузори хурд, барои истифода пешниҳод шуда, санад оид ба татбиқи амалии онҳо мавҷуд аст.

Мутобиқати диссертатсия ба шиносномаи таҳқиқоти илмӣ. Таҳқиқот ба шиносномаи ихтисоси КОА назди Президенти Ҷумҳурии Тоҷикистон аз рӯйи ихтисоси 5.2.17 – Молия, муомилоти пулӣ ва қарз дар доираи бандҳои 10.1. Ташаккули низоми бонкӣ ва инфрасохтори он дар шароити иқтисоди бозорӣ; 10.12. Тақмили низоми идоракунии хавфҳои бонкҳои Ҷумҳурии Тоҷикистон; 10.13. Проблемаҳои арзёбӣ ва таъмини эътимоднокии бонк; 10.16. Системаи мониторинг ва ояндабинии хавфҳои бонкӣ; 10.18. Проблемаҳои мувофиқсозии ташаккул ва инкишофи системаи бонкии Ҷумҳурии Тоҷикистон мувофиқат мекунад.

Саҳми шахсии довталаби дарёфти дарачаи илмӣ дар таҳқиқот. Ҳамаи давраҳои иҷроии нақшаи кори илмӣ, таҳияи мавзӯ, асосноккунӣ ва мураббияти он, мақсади гузошташуда ва иҷрои вазифаҳо аз ҷониби муаллиф ба анҷом расонида шудааст. Дар чараёни таҳқиқот муаллиф нақши ҷанбаҳои назариявии идоракунии хавфҳо дар ташкilotҳои маблағгузори хурдро омӯхта, самтҳои тақмили механизми идоракунии хавфҳо ва роҳҳои паст намудани он дар ташкilotҳои маблағгузори хурдро пешниҳод намудааст. Натиҷаҳои таҳқиқотро дар шакли хулоса ва пешниҳодҳо дар мақолаҳои илмӣ пешниҳод намудааст.

Тасвир ва амалисозии натиҷаҳои диссертатсия. Нуқтаҳои асосии таҳқиқоти диссертатсионӣ дар конференсияҳои илмӣ-амалии ҷумҳуриявӣ ва

байналмиллалӣ (солҳои 2020-2025) пешниҳод гардида, дастгирӣ ёфтанд. Аз ҷумла дар конференсияҳои байналмилалӣ илмӣ-амалӣ дар мавзуи «Самтҳои стратегии рушди соҳибкорӣ ва иноватсионӣ дар шароити ҷаҳонишавӣ» (25 ноябри 2022); «Энергетика – соҳаи калидии рушди иқтисодиёти миллӣ» (22 декабри соли 2023); «Масъалаҳои мубрами илму амалия ва дурнамои ҳалли онҳо» (5 апрели соли 2025), конференсияҳои илмӣ-амалии ҷумҳуриявӣ дар мавзуи «Роҳҳои такмилдиҳии механизмҳои идоракунии фаъолияти инноватсионӣ дар соҳаи сайёҳии вилояти Хатлон», (Леваконт – 2023); «Нақши мақомоти гумрук дар таъмини амният ва рушди иқтисодиёти Ҷумҳурии Тоҷикистон», (Леваконт- 2025) ва ғайра мазмуну муҳтавои диссертатсия маъруза ва таъйид гардидаанд.

Интишори натиҷаҳои диссертатсия. Аз рӯи натиҷаҳои таҳқиқот 12 мақолаи илмӣ дар ҳаҷми 4,5 ҷузъи чопӣ, аз ҷумла 5 мақолаи илмӣ дар маҷаллаҳои тақризшавандаи аз тарафи Комиссияи олии аттестационии назди Президенти Ҷумҳурии Тоҷикистон тавсиягардида ба нашр расидааст.

Сохтор ва ҳаҷми диссертатсия. Диссертатсия аз сарсухан, се боб, нух зербоб, 22 ҷадвал, 16 расм, 11 диаграмма, хулоса, пешниҳод иборат буда, бо истифода аз 165 сарчашма таҳия карда шуда, дар 195 саҳифаи компютерӣ омода гардидааст.

Алоқамандии мавзуи диссертатсия ба самтҳои афзалиятноки рушди илм. Таҳқиқоти илмӣ-амалӣ бо мақсади таъмини иҷрои самараноки Стратегияи миллии рушди Ҷумҳурии Тоҷикистон барои давраи то соли 2030, расидан ба мақсадҳои Стратегияи сиёсати пулию қарзии Ҷумҳурии Тоҷикистон барои солҳои 2021-2025, барои дақиқ муайян намудани ҳадафҳои Стратегияи миллии фарогирии молиявии Ҷумҳурии Тоҷикистон барои солҳои 2022-2026 ва таъмини иҷрои нақшаи корҳои илмӣ-таҳқиқотии кафедраи фаъолияти гумрукии Донишгоҳи давлатии Бохтар ба номи Носири Хусрав барои солҳои 2021-2025 равона шудааст.

Мавҷудияти санади тасдиқкунандаи татбиқи натиҷаҳои илмӣ дар истеҳсолот.

Санади тасдиқкунандаи татбиқи натиҷаҳои таҳқиқот аз Донишқадаи байналмиллалӣ Леваконт аз 16.04.2024 №31/1, аз Донишгоҳи давлатии Бохтар ба номи Носири Хусрав 27.12.2024 №2/525, аз ҚДММ Ташкилоти амонатии қарзии хурд «FURUZ» дар ш. Бохтар аз 26.12.2024 ва аз ҚСП «Бонки сармоягузорӣ ва қарзии Тоҷикистон» дар ш. Бохтар аз 26.06.2024 мавҷуд ҳаст.

Интишорот аз рӯи мавзуи диссертатсия. Вобаста ба мавзуи таҳқиқот аз ҷониби муаллиф 12 мақолаи илмӣ, аз ҷумла 5 мақолаи тақризшавандаи

КОА-и назди Президенти Ҷумҳурии Тоҷикистон ва хориҷӣ нашр шудаанд, ки онҳо зиёда аз 6,0 ҷузъи чопиро дар бар мегиранд.

ИНТИШОРОТИ МУАЛЛИФ АЗ РЀЙИ МАВЗУИ ДИССЕРТАТСИЯ

Мақолаҳо дар маҷаллаҳои тақризшаванда:

[1-М] Исоев А.Ш. Такмили фаъолияти ташкилотҳои маблағгузори хурд дар Ҷумҳурии Тоҷикистон / А.Ш. Исоев, Б.Б. Имомализода, Ш.М. Баротзода // Паёми Донишгоҳи давлатии Бохтар ба номи Носири Хусрав. Силсилаи илмҳои гуманитарӣ ва иқтисодӣ- 2022. – №1/ 4 (104). С. 182-189. ISSN 2663-5534.

[2-М] Исоев А.Ш. Таснифи методҳои таҳлил ва арзёбии хавфҳо дар ташкилотҳои маблағгузори хурд./ А.Ш. Исоев // Паёми Донишгоҳи давлатии Бохтар ба номи Носири Хусрав. Силсилаи илмҳои гуманитарӣ ва иқтисодӣ- 2023. – №1/ 3 (113). С. 365-369. ISSN 2663-5534.

[3-М] Исоев А.Ш. Асосҳои назариявии идоракунии хатарҳо дар ташкилотҳои маблағгузори хурд. / А.Ш. Исоев // Паёми Донишгоҳи давлатии Бохтар ба номи Носири Хусрав. Силсилаи илмҳои гуманитарӣ ва иқтисодӣ- 2023. – №1/ 4 (116). С. 202-205. ISSN 2663-5534.

[4-М] Исоев А.Ш. Хусусиятҳои хизматрасонии ташкилоти маблағгузори хурд дар Ҷумҳурии Тоҷикистон. / А.Ш. Исоев, Б.Б. Имомализода // Паёми Донишгоҳи давлатии Бохтар ба номи Носири Хусрав. Силсилаи илмҳои гуманитарӣ ва иқтисодӣ. 2024. – №1/1 (119). С. 300-307. ISSN 2663-5534.

[5-М] Исоев А.Ш. Усулҳои танзим ва идоракунии хатарҳо дар ташкилотҳои маблағгузори хурд. / А.Ш. Исоев, К.Ф. Убайдуллоев // Маҷалаи назариявӣ ва илмӣ истеҳсолии “Кишоварз”. – 2024. – №4 (105). – С. 252-258. ISSN 2074-5435.

Дар дигар нашрияҳо

[6-М] Исоев А.Ш. Раванди қарздиҳии ташкилотҳои маблағгузори хурд./ А.Ш.Исоев, Б.Б.Имомализода // Маводи конфронси байналмилалӣ илмӣ-амалӣ дар мавзӯи «Самтҳои стратегии рушди соҳибкорӣ инноватсионӣ дар шароити ҷаҳонишавӣ». ДБССТ. ш. Душанбе 25 ноябри 2022– С. 334-342.

[7-М] Исоев А.Ш. Самтҳои асосии такмили танзими давлатии бозори маблағгузори хурд. / А.Ш. Исоев, Б.Б. Имомализода // Международный научно –практический журнал. Алматы, Казахстан. 25 июня 2023.– С. 424-433. ISSN 2709-1201.

[8-М] Исоев А.Ш. Бо усули суғуртакунонӣ идоракунии хатарҳо дар ташкилотҳои маблағгузории хурд. / А.Ш. Исоев.// Маводи конференсияи илмӣ-амалии ҷумҳуриявӣ дар мавзӯи «Роҳҳои такмилдиҳии механизмҳои идоракунии фаъолияти инноватсионӣ дар соҳаи сайёҳии вилояти Хатлон». – Леваконт-30.09. 2023.– С. 203-212.

[9-М] Исоев А.Ш. Таҳлили идоракунии хатарҳои қарзӣ дар ташкилотҳои маблағгузории хурд./ А.Ш. Исоев // Маводи конференсияи байналмилалӣ илмӣ-амалӣ дар мавзӯи «Энергетика – соҳаикалиддӣ рушди иқтисодиёти миллӣ». – 22 декабри соли 2023. – С. 400-409.

[10-М] Исоев А.Ш. Хеджирование как механизм управления инвестиционными рисками в микрофинансовых организациях и оценка его эффективности. / А.Ш. Исоев, К.Ф. Убайдуллоев.// Сборник научных трудов по материалам V Международной научно-практической конференции на тему: «Актуальные вопросы науки и практики перспективы их решения». 05апреля 2025 года, г.Анапа. – С. 26-41.

[11-М] Исоев А.Ш. Такмили усулҳои безаргардонии хатарҳои молиявӣ дар ташкилотҳои маблағгузории хурд. / А.Ш. Исоев, К.Ф. Убайдуллоев // Маводи конференсияи илмӣ-назариявӣ ҷумҳуриявӣ дар мавзӯи «Нақши мақомоти гумрук дар таъмини амният ва рушди иқтисодиёти Ҷумҳурии Тоҷикистон». – Леваконт- 22.01.2025.– С. 128-140.

[12-М] Исоев А.Ш. Ҷанбаҳои назариявӣ идоракунии хатарҳои иқтисодӣ дар ташкилотҳои маблағгузории хурд. / А.Ш. Исоев, К.Ф. Убайдуллоев // Иқтисод ва сайёҳӣ: тамоюл ва дурнамо (Маҷаллаи байналмилалӣ илмӣ). Душанбе, 2025. №2 (6). – С. 424-433. ISSN 2709-1201.

Пас аз шунидан ва муҳокимаи диссертатсия дар ҷаласаи ғайринавбатии васеи яққояи кафедраҳои андоз ва андозбандӣ ва молияи Донишгоҳи давлатии Бохтар ба номи Носири Хусрав чунин,

Қарор қабул карда шуд:

1. Баромади Исоев Аслиддин Шамсудинович дар мавзӯи «Такмили усулҳои танзим ва идоракунии хавфҳо дар ташкилотҳои маблағгузории хурд» барои дарёфти дараҷаи илмӣ номзади илмҳои иқтисодӣ аз рӯи ихтисоси 5.2.17. – Молия, муомилоти пулӣ ва қарз, тақризҳои муқарризони ҳолис Кошонова Манзура Раҳматҷоновна– доктори илмҳои иқтисодӣ, профессори кафедраи молияи Донишгоҳи давлатии молия ва иқтисоди Тоҷикистон, Султонов Мусулмон Субҳонович н.и.и., дотсенти кафедраи молияи факултети молиявӣ иқтисодии Донишгоҳи давлатии Бохтар ба номи Носири Хусрав, Зувайдуллозода Ганҷина Холмурод– мудири кафедраи таҳлили иқтисодӣ ва аудити факултети гумрук ва таҳлили иқтисодии Донишгоҳи давлатии Бохтар ба номи Носири Хусрав, ва ҳулосаи

роҳбари илмӣ Убайдуллоев Ф. К– номзади илмҳои иқтисодӣ, дотсент, мудири кафедраи муносибатҳои молиявӣ-қарзии байналхалқии Донишгоҳи давлатии молия ва иқтисоди Тоҷикистон, ба инобат гирифта шавад;

2. Диссертатсияи Исоев Аслиддин Шамсудинович дар мавзӯи «Такмили усулҳои танзим ва идоракунии хавфҳо дар ташкилотҳои маблағгузори хурд» барои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17. – Молия, муомилоти пулӣ ва қарз пешниҳод гардидааст, анҷомёфта ҳисобида шавад;

3. Диссертатсияи Исоев Аслиддин Шамсудинович дар мавзӯи «Такмили усулҳои танзим ва идоракунии хавфҳо дар ташкилотҳои маблағгузори хурд» барои дарёфти дараҷаи илмӣ номзади илмҳои иқтисодӣ аз рӯйи ихтисоси 5.2.17– Молия, муомилоти пулӣ ва қарз ба Шурои диссертатсионии 6D.KOA-014 назди Донишгоҳи давлатии молия ва иқтисоди Тоҷикистон барои ҳимоя пешниҳод карда шавад.

4. Қарори якҷояи ғайринавбатии васеи якҷояи кафедраҳои андоз ва андозбандӣ ва молияи Донишгоҳи давлатии Бохтар ба номи Носири Хусрав, протоколи №6 аз «30» январи соли 2026 тасдиқ карда шавад.

Ҳангоми овоздиҳӣ ба масъалаи мазкур дар маҷлис 23 нафар иштирок доштанд, аз онҳо 14 нафар дорои ҳуқуқи овоздиҳӣ буданд. Натиҷаҳои овоздиҳии кушода чунин аст: «Тарафдор»-14-нафар, «Зид»-0-нест, «Бетараф» - нест.

Раис:

Номзади илмҳои иқтисодӣ,
дотсент, мудири кафедраи андоз
ва андозбандии
ДДБ ба номи Н. Хусрав



Холов Т.А.

Котиб:

номзади илмҳои иқтисодӣ, дотсент,
мудири кафедраи молияи
ДДБ ба номи Н. Хусрав



Раҳимов П.С.

Дурустии имзоҳои Холов Т.А. ва Раҳимов П.С.-ро тасдиқ мекунам

Сардори шӯъбаи кадрҳо ва
корҳои махсуси ДДБ
ба номи Носири Хусрав



Исҳоқзода М.М.